

मा.केंद्रिय वीज नियामक आयोगाच्या  
दि.१५/४/२०१३ च्या आदेशानुसार समितीवर  
राज्य शासनाचा प्रतिनिधी नियुक्त  
करण्याबाबत.

**महाराष्ट्र शासन**  
**उद्योग, उर्जा व कामगार विभाग**  
**शासन निर्णय क्रमांक: संकीर्ण २०१३/प्र.क्र.१००/ऊर्जा-५**  
मंत्रालय, मुंबई ४०० ०३२  
तारीख: २८ मे, २०१३

**प्रस्तावना -**

महावितरण कंपनीने मे.कोस्टल गुजरात पॉवर लिमिटेड यांच्यासोबत दि.२२/४/२००७ रोजी ८०० मे.वॅ. वीज रु.२.२६ प्रति युनिट या दराने त्यांच्या मुद्रा (यूएमपीपी) मधून खरेदी करण्याबाबत वीज खरेदी करार केला होता. त्याचप्रमाणे गुजरात, राजस्थान, पंजाब व हरयाणा या राज्यांनी मुद्रा (यूएमपीपी) मधून वीज खरेदी करण्याचा करार केला आहे.

२. इंडोनेशियन सरकारने कोळसा विक्रीच्या दरात वाढ केल्यामुळे वीज निर्मितीच्या दरात वाढ झाली असल्यामुळे वीज दर वाढवून मिळणेबाबत मे.कोस्टल गुजरात पॉवर लिमिटेड यांनी मा.केंद्रिय वीज नियामक आयोगापुढे याचिका दाखल केली होती. या याचिकेवर मा.केंद्रिय वीज नियामक आयोगापुढे रितसर सुनावणी घेण्यात आली. मा.केंद्रिय वीज नियामक आयोगाने दि.१५/४/२०१३ रोजी एक समिती गठीत करण्याबाबत आदेश दिल. मा.केंद्रिय वीज नियामक आयोगाने निर्देशित केलेल्या समितीमध्ये संबंधित राज्याचे सचिव (ऊर्जा) / व्यवस्थापकीय संचालक, वितरण कंपन्यांचे प्रतिनिधी, मे.कोस्टल गुजरात पॉवर लिमिटेड यांचे प्रतिनिधी, नामांकित वित्तिय विश्लेषक व या क्षेत्रातील अनुभवी बँकर यांचा समावेश असावा असे नमूद केले आहे. मा.केंद्रिय वीज नियामक आयोगाने यापुढे असेही आदेश दिले आहेत की, इंडोनेशियन कोळशाची दरवाढ व त्यामुळे प्रकल्पाची व्यवहार्यता तपासण्यासाठी समितीने स्वतंत्र ऑडिटरमार्फत याबाबत आवश्यक असणाऱ्या मजकूराची (Data) खात्री करावी व पूरक दरवाढ (Compensatory tariff) देण्याचे पॅकेज ठरवावे की, जे याचिकादार यांनी वीज खरेदी करार केलेल्या कंपन्यांसमवेत केलेल्या करारामधील वीज दराच्या व्यतिरिक्त असेल. त्यानंतर मा.केंद्रिय वीज नियामक आयोग या समितीने सादर केलेला पूरक वीज दरवाढ प्रस्ताव यावर विचार करेल व पुढील सूचना देईल. मा.केंद्रिय वीज नियामक आयोगाचा आदेश मंत्रीमंडळाच्या विचारार्थ ठेवला असता, मंत्रीमंडळाने सद्यःस्थितीतील राष्ट्रीय स्तरावर ऊर्जा क्षेत्रातील गरज लक्षात घेऊन व ग्राहकांचे हित लक्षात घेऊन पुढील निर्णय घेतले.

१. जर महावितरण कंपनीने केंद्रिय वीज नियामक आयोगाच्या निर्णयाविरुद्ध अपिल करण्याचा निर्णय घेतला तर त्यामध्ये बराच कालावधी जाण्याची शक्यता आहे.
२. मा.केंद्रिय वीज नियामक आयोगाचे आदेश स्विकारण्याचे न ठरविल्यास, कंपनीला प्रकल्प चालविणे व्यावहारीकदृष्ट्या शक्य न झाल्यास प्रकल्प बंद पडण्याची शक्यता नाकारता येत नाही. या परिस्थितीत कराराप्रमाणे महावितरण कंपनी मे.कोस्टल गुजरात पॉवर लिमिटेड यांचेकडून दंड वसूल करू शकते. परंतु राज्यातील ऊर्जेची गरज पूर्ण करण्यासाठी महावितरणला खुल्या बाजारातून स्पर्धात्मक निविदेद्वारे वीज खरेदी करावी लागेल व त्यामध्ये कालापव्यय होईल. तसेच वाढीव दराने देखील विजेची खरेदी करावी लागण्याची शक्यता आहे.
३. सद्या वायू व कोळसा या स्रोतांच्या कमतरतेमुळे राज्याच्या वीज निर्मितीवर परिणाम होत आहे.
४. मा.केंद्रिय वीज नियामक आयोगाच्या समिती स्थापन करण्याच्या आदेशामुळे इंडोनेशियन सरकारने कोळशाच्या दराबाबत जे रेग्युलेशन केलेले आहे, त्यामुळे निर्माण होणाऱ्या अडचणी कमी करणे, तसेच देशी कोळशाची कमतरता यामुळे वीज उत्पादनावर जो परिणाम झालेला आहे त्यावर मात करण्यासाठी तसेच वीजेची तूट भरून काढण्यासाठी समितीची स्थापना केलेली आहे.
५. या समितीची स्थापना पूरक वीज दरवाढीबाबत (Compensatory tariff) सूचना देण्यासाठी केलेली आहे व ती अंतिम नाही. समितीच्या अहवालानंतर मा.केंद्रीय वीज नियामक आयोग जो अंतिम आदेश देईल त्या निर्णयाविरुद्ध शासन अथवा महावितरण कंपनीचा अपिलीय प्राधिकरणाकडे अपिल करण्याचा मार्ग किंवा हक्क अबाधित राहणार आहे.

वर नमूद केलेल्या बाबींचा विचार करून राज्य ऊर्जा विषयक मंत्रीमंडळ उपसमितीने मा.केंद्रीय वीज नियामक आयोगाचे निदेश स्विकारण्याचा व समिती स्थापन करण्याचा पुढीलप्रमाणे निर्णय घेतलेला आहे.

### शासन निर्णय-

मा.केंद्रीय वीज नियामक आयोगाने दिलेल्या आदेशाचा काळजीपूर्वक विचार करून शासनाने नियामक आयोगाच्या आदेशाप्रमाणे पुढील अटींच्या अधीन राहून समितीत सहभागी होण्याचा शासनाने निर्णय घेतलेला आहे.

- (अ) या समितीवर व्यवस्थापकीय संचालक, महावितरण व प्रधान सचिव (ऊर्जा) यांचे नामनिर्देशन करण्यात येत आहे. समितीचा अंतिम निर्णय राज्य मंत्रीमंडळाच्या मान्यतेसाठी ठेवावा.
- (ब) समितीमध्ये प्रतिनिधी म्हणून सहभाग घेतल्याने राज्य शासन अथवा महावितरण कंपनीवर समितीचे निष्कर्ष अथवा सूचना बंधनकारक राहणार नाहीत.

(क) राज्य शासन अथवा महावितरण कंपनी यांचा मा.केंद्रीय वीज नियामक आयोगाने दिलेल्या अंतिम आदेशाविरुद्ध अपिल करण्याचा हक्क अबाधित राहील.

(ड) या शासन निर्णयामध्ये काहीही नमूद असले तरी राज्य शासन अथवा महावितरण कंपनी भविष्यात कोणत्याही वेळी योग्य तो निर्णय घेण्याचे अथवा कार्यवाही करण्याचे अधिकार राखून ठेवत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०५२२१४५४२५५११० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(गुलाबराव कि.गोरडे)

कक्ष अधिकारी, महाराष्ट्र शासन

प्रत,

१. मा.मुख्यमंत्री यांचे प्रधान सचिव, मंत्रालय, मुंबई ४०० ०३२
२. मा. उप मुख्यमंत्री यांचे सचिव, मंत्रालय, मुंबई ४०० ०३२
३. मा.राज्यमंत्री (ऊर्जा) यांचे खाजगी सचिव, मंत्रालय, मुंबई ४०० ०३२
४. सचिव, केंद्रीय वीज नियामक आयोग, नवी दिल्ली
५. सचिव, महाराष्ट्र वीज नियामक आयोग, जागतिक व्यापार केंद्र क्र.१, कफ परेड, मुंबई ४०० ००५
६. सचिव, ऊर्जा मंत्रालय, भारत सरकार, नवी दिल्ली
७. व्यवस्थापकीय संचालक, महाराष्ट्र राज्य वितरण कंपनी, प्रकाशगड, वांद्रे (पू.), मुंबई ४०० ०५१
८. मे.कोस्टल गुजरात पॉवर लि.(मुंद्रा युएमपीपी),द्वारा-टाटा पॉवर कंपनी लि.,३४,संत तुकाराम रोड, कर्नाक बंदर, मुंबई ४०० ००९
९. निवड नस्ती- ऊर्जा-५